

# ID-DAQQ TAL-QNIEPEN: TRADIZZJONI LI QED TNIN F'PAJJIŻNA

Apparti milli fl-antik, il-qniepen f'Malta kienu jservu għal kull htieġa ta' komunikazzjoni, kienu jkunu wkoll sinjal ta' rikkezza u għira bejn parroċċa u oħra. L-ikbar qanpiena f'parroċċa f'Malta hi dik tal-Bażilika ta' Sant'Elena f'Birkirkara, li tiżen tmien tunnelli. Din il-qanpiena hi l-akbar waħda li qatt ħadmet il-funderija ta' Prospero Barigozzi ta' Milan. Biex niġbor aktar tagħrif fuq il-qniepen, intervistajt lil Kenneth Cauchi, kampanologu ewlieni fil-gżejjer Maltin.

Minn Charles B. Spiteri



## Xi kemm ilhom jindaqqu l-qniepen u għaliex idoqqu?

Il-qniepen ilhom jindaqqu, u għadhom jindaqqu, sa mill-ewwel żminijiet. Illum nistgħu nġid li qanpiena hi l-ekwivalenti tal-metodi ta' komunikazzjoni li għandna fil-preżent, għax qabel ma kinux jeżistu telefowns, mobiles, radij, televixins u għalhekk b'xi mod, in-nies riedu jikkomunikaw. U appuntu kienet tikkomunika bid-daqq tal-qanpiena.

Issa biex inkunu speċifiċi, jekk id-daqq tal-qniepen naqasx jew żdiedx, ikollna nammettu li illum naqas u r-raġuni hi li qabel, il-qanpiena kienet tintuża għal kull bżonn fir-rahal, anki biex jitolbu għax-xita; biex iħabbru l-mewt ta' jekk ikunx tifel jew tifla, hux raġel jew mara. Jekk mitux l-isptar jew f'darhom.

Il-Knisja riedet tikkomunika dan kollu lill-poplu, u l-mod li bih il-qanpiena kienet tindaqq kien jiffisser faċilment min-nies tal-irhula. Kienu ritwali differenti, neċessarji biex jgħaddi l-messaġġ.

Illum niehdu l-aħbar ta' min miet minn fuq ir-radju u m'għadux neċessarju d-daqq tal-qniepen, għax hadd m'għadu jagħti kasu. B'hekk, dak id-daqq sar estint. Għalhekk naraw li illum mhux naqas id-daqq għax lin-nies m'għadhomx joghġubhom il-qniepen, iżda għax naqset il-htieġa tal-komunikazzjoni kif kienet bil-qniepen.

Issa bhala eżempju: immagina qanpiena li tintuża għal kull messaġġ u f'salt wiehed tinqasmi! Hi ekwivalenti bħalma illum tinsa l-mobile d-dar: thossok mitluf, ma tistax tikkomunika. U l-istess il-qanpiena.

Għall-parroċċa, incident ta' qanpiena miksura kien ifisser genn sfrenat. Jaraw kif jagħmlu biex ide-wbuha u jagħmlu oħra għida biex mill-aktar fis jergħu jkollhom mill-

għid il-mezz ta' komunikazzjoni fir-rahal.

## Xi kemm ikollha qniepen kull knisja parrokkjali?

Hemm diversi. Perezempju l-kapelli, normalment ikollhom qanpiena waħda. Ikollhom il-grabja, qisha arkata żghira u fiha qanpiena żghira li taqdi l-htieġ kollha. Iżda l-parroċċi jkollhom bejn hames u seba' qniepen. Ikollhom iż-żgħar, li jintużaw għar-ritwali ta' kuljum u l-kbar li jintużaw b'inqas frekwenza, normalment għat-thabbira tal-Angelus - erba' darbiet kuljum: tlugh ix-xemx; fit-tmienja u f'nofsinhar, fl-Ave Marija jew inzul ix-xemx - u tal-imwied li tkun siegħa wara nżul ix-xemx. Dawn jindaqqu bit-tieni l-akbar qanpiena. Fil-granet ta' festa, jindaqqu bil-qanpiena l-kbira, biex issir distinzjoni bejn is-solenità u d-daqq ta' kuljum.

## U l-kbira tindaqq fil-festi biss?

Normalment iva, għalkemm hemm irhula fejn il-qanpiena l-kbira tintuża kuljum, bħall-Imqabba, iż-Zurrieq u l-Qrendi. Niftakru li l-qanpiena l-kbira hi aktar solenni mill-qniepen l-oħrajn. Hawn imbaggħad min jerfa għalhekk għall-festi biss.

## Bhal ta' Birkirkara?

Ta' Birkirkara għal raġunijiet oħra, għax ma tindaqqx minn isfel u trid bilfors titla' fil-kampnar.

## Nghid sew li fl-antik, ċerti qniepen kienu jsiru lokalment?

Iva. Hafna mill-qniepen li għandna f'Malta saru f'Malta stess. Hawn kellna lill-Ordni ta' San Gwann, li kien ordni militari u kellu bżonn

l-armamenti, u għalhekk waqfah dipartiment fi hdanu - il-Funderija tal-Ordni, li kienet tissejjah ukoll il-Ferrierija, kelma geġja minn *ferro*, li tfisser hadid bit-Taljan. Naturalment il-qniepen huma magħmulin mill-bronż, iżda x-xogħol kollu tal-metall, kien isir fil-ferreriya. U din kienet tinsab fil-Belt, quddiem it-Teatru Rjal, peress li l-Belt kienet imdawra bis-swar u toffrilha protezzjoni kemm jista' jkun. Infatti illum il-bini hu magħruf bħala Palazzo Ferreria.

Il-haddiema tal-ferreriya kienu jitqabdu mill-Ordni u generalment jibqgħu appuntati sal-mewt. Issa, sakemm damet l-Ordni f'Malta, il-qniepen kienu jiffondew fil-ferreriya tal-Belt.

Meta kien ikun hemm knisja li tifah thallas, ġieli gabu qniepen ukoll minn barra, fosthom minn Venezia. Qed nitkellmu għall-knejjes tal-Isla u Bormla u l-Kollegġjata ta' San Pawl Nawfragu tal-Belt, li kienu ta' stoffa, jifilhu jħallsu u jiftaħru.

Bormla u l-Isla gabu l-qniepen mill-Canciano della Venezia, li bħalhom hemm fil-Bażilika ta' San Mark, f'Venezja stess, filwaqt li ta' San Pawl ordnaw tagħhom mill-funderija rikka ta' Bernardo u Ibnu Giacomo Zam f'Genova kif ukoll il-famuż Karlu Moreni ta' Firenze.

Kif intemmet l-Ordni, il-ferreriya spiċċat mingħajr kap u l-mastru funditur li kien responsabbli qabel għalqet, li kien wiehed mill-aħwa Triganza - Triganza bil-Malti - insibuh jitkeċċa mill-funderija u jarma f'Birkirkara u fonda l-ikbar żewġt iqniepen ta' Birkirkara (apparti mill-qanpiena l-kbira li hemm) fl-1810, kważi 12-il sena wara t-keċċija tal-Ordni. Dawn il-qniepen għadna ngawduhom sal-

lum, u magħrufin bħalha iż-żghira, tas-sittax, tat-tletin u l-antika.

Wara dik l-epoka nsibu fundituri Sqallin li ġew Malta, għax ma kienx hawn aktar fundituri kapaċi u haddu l-qniepen hawn stess. Dawn kienu l-familja Leotta u waqfuhu l-funderija tagħhom f'Għajn Dwiei, li biex ikunu viċin tat-Tarzna u jkunsbu l-materjal minn hemm. Dahhlu xi apprendisti Maltin magħhom, u eventwalment beda jmxexi wiehed minnhom, Salvu Cauchi minn Bormla, li dahhal miegħu lil uliedu wkoll. Baqa' Ġulju Cauchi biss, li fonda bosta qniepen f'Malta.

## Insibu qniepen differenti fi knejjes, li jkollhom l-istess noti?

Mhux suppost, iżda iva nsibu. F'Birkirkara hemm dik imsejja tas-sittax u l-Għawdxija, li huma kważi identici; f'Haż-Żebbuġ; fin-Nadur Għawdex; il-qniepen l-antiki tal-Katidral ta' Għawdex; dawk l-antiki f'Hal Lija huma kważi l-istess. Dawn kollha kienu suġġetti għall-problema li fundituri ma' iehor ma kinux kapaċi jqabbli x-xogħol tagħhom. Bejniethom infushom kienu jqabbli, iżda meta jiġu biex jagħmlu waħda flok oħra, ma jaslux.

L-iktar fundituri kolpevoli f'dan id-dnub kienu l-aħwa Triganza. Biex tqabbel ma' fundituri oħra hi speċjalizzazzjoni partikulari. L-iktar każ ambigwu ġara fin-Nadur meta Leotta għamel żewġ qniepen bi kważi l-istess nota. Huwa ambigwu għax ma kellu l-ebda sfida li jqabbli ma' xogħol haddiehor.

## X'tista' tispejgali fuq il-moti? Naf li hemm dawk ta' ferh u ta' diqa bhal ta' zmien l-Għid u r-Randan, iżda kif jintgħarfu minn dawk li ma jifhmux?

Mota tfisser perjodu ta' daqq, bhal mota ta' għaxar minuti jew mota ta' nofs siegħa, li hu daqq ta' għaxar minuti jew nofs siegħa. B'hekk il-mota hi d-daqq ta' aktar minn

Hafna mill-qniepen li jdoqqu kull kwarta fl-arloġġ, huma l-istess qniepen li jindaqqu waqt il-moti. Jiġifieri l-qniepen li jintużaw għas-servizz reliġjuż, hafna drabi jkunu l-istess qniepen li jdoqqu għall-arloġġ. Għas-servizz tal-knisja tindaqq bil-ilsien minn gewwa, u għall-arloġġ ikollha martell minn barra u tindaqq mill-magna tal-arloġġ innifisha.

## Insibu qniepen differenti fi knejjes, li jkollhom l-istess noti?

Mhux suppost, iżda iva nsibu. F'Birkirkara hemm dik imsejja tas-sittax u l-Għawdxija, li huma kważi identici; f'Haż-Żebbuġ; fin-Nadur Għawdex; il-qniepen l-antiki tal-Katidral ta' Għawdex; dawk l-antiki f'Hal Lija huma kważi l-istess. Dawn kollha kienu suġġetti għall-problema li fundituri ma' iehor ma kinux kapaċi jqabbli x-xogħol tagħhom. Bejniethom infushom kienu jqabbli, iżda meta jiġu biex jagħmlu waħda flok oħra, ma jaslux. L-iktar fundituri kolpevoli f'dan id-dnub kienu l-aħwa Triganza. Biex tqabbel ma' fundituri oħra hi speċjalizzazzjoni partikulari. L-iktar każ ambigwu ġara fin-Nadur meta Leotta għamel żewġ qniepen bi kważi l-istess nota. Huwa ambigwu għax ma kellu l-ebda sfida li jqabbli ma' xogħol haddiehor.

## X'tista' tispejgali fuq il-moti? Naf li hemm dawk ta' ferh u ta' diqa bhal ta' zmien l-Għid u r-Randan, iżda kif jintgħarfu minn dawk li ma jifhmux?

Mota tfisser perjodu ta' daqq, bhal mota ta' għaxar minuti jew mota ta' nofs siegħa, li hu daqq ta' għaxar minuti jew nofs siegħa. B'hekk il-mota hi d-daqq ta' aktar minn

qanpiena waħda. Mota b'qanpiena waħda ma tezistix. Għall-inqas irid ikollok żewġ qniepen. Issa moti hawn diversi u d-differenza minn waħda għall-oħra, bażikament hi t-tul mill-bidu sat-tmien.

Issa skont it-tul tagħhom hu l-użu għalihom. Perezempju l-mota tal-purċissjoni hi l-itwal waħda, għax tkun minn xhin toħroġ sa xhin tidhol. Imbagħad ikun hemm il-mota ta' nofsinhar għall-festi ferjali. Matul is-sena hemm moti ta' għaxar minuti, li jdoqqhom minn isfel u minn fuq; minn isfel għal matul is-sena u minn fuq, fis-solenità. Normalment, meta jibdwedehlin is-solenitajiet, perezempju f'nofsinhar, flok titla' għal mota ta' kwarta jew ta' għaxar minuti, tagħmel dawk li ngħidulhom tliet moti; tibia minn nofsinhar fi tliet perjodi, li jkunu minn nofsinhar sa nofsinhar u għaxra; minn u kwart san-nofs siegħa neqsin hamsa u minn u nofs sa nieqes kwart, għax tal-aħhar tkun kwarta preċiż. Dak meta jindaqqu tliet moti u tkun trid turi li tkun festa aktar min-normal, iżda mhix solennità. Imbagħad hemm is-solenitajiet: it-titulari, il-Milied, l-Aħħar tas-Sena eċċ. Hemm iddoqq erba' moti flok tlieta; perezempju minn nofsinhar sas-siegħa: mela trid tqassam tliet għaxar minutijiet u l-aħhar waħda ta' kwarta.

Mhux neċessarjament, għax għal siegħa daqq ma toqgħodx hemm. Il-problema hi li fil-festi, ġieli jkollok aktar minn siegħa daqq, jiġifieri flok minn nofsinhar sas-siegħa ġieli ssib min idoqq minn nofsinhar sas-sagħtejn u flok mota ta' għax-

## Mela generalment titla' fil-kampnar u tibqa' hemm, hux hekk?

Mhux neċessarjament, għax għal siegħa daqq ma toqgħodx hemm. Il-problema hi li fil-festi, ġieli jkollok aktar minn siegħa daqq, jiġifieri flok minn nofsinhar sas-siegħa ġieli ssib min idoqq minn nofsinhar sas-sagħtejn u flok mota ta' għax-

ar minuti jew kwarta tkun ta' erba' hamsa u għoxrin minutijiet jew nofs siegħa.

## U d-daqq hu dejjem l-istess?

Hafna drabi iva. Id-differenza tkun fil-perjodu minn qanpiena għall-oħra. Iżda hemm studju kif isir id-daqq. Ma tistax tkun għaddej mit-triq u tghid... ha mmur indoqq.

## X'tipi oħra ta' daqq hemm: perezempju tal-mewt, ta' nhar ta' Ġimgħa eċċ?

Kif għedt qabel, il-mod ta' kif jindaqqu l-qniepen, jibagħtu messaġġ differenti. Illum din il-lingwa nqerdet. Inutili tipprova l-forom għax hadd mhu se jifhem. U allura hafna minn dan id-daqq, illum spiċċa. Iżda d-differenza bażika bejn il-kumpliment tal-moti għadha tindaqq; bhal fis-Sanctus. Għalih jindaqqu numru ta' tokki, generalment bl-akbar żewġ qniepen, li jalternaw bejniethom, biex min hu barra mill-knisja, ikun jaf f'liema punt waslet il-funzjoni. Issa d-daqq tal-qniepen sar bħal-lingwa Latina - li qajla fadal min jifhimha, għalkemm għadhom jtkantaw l-antifoni. U wkoll id-daqq tal-qniepen, qed iwassal lingwa, li wiehed jew jafha jew ma jafhiex.

## Id-daqq tal-qniepen f'Għawdex hu l-istess bhal f'Malta?

F'Għawdex iwarja ftit. Anki t-tokki ta' qabel il-mota, li tissejjah rifs, f'Malta, fis-solenitajiet dejjem tindaqq bit-tieni l-akbar qanpiena; f'Għawdex le. Hemm tindaqq b'tokk b'kull qanpiena mill-kbira saż-żghira.

## Għad-daqq tal-patruni jsir iktar

## daqq. Xi jkun ifisser?

Kif spjegajt, li tagħmel distinzjoni bejn il-festi tal-prima klassi għal dawk sekondarji.

## Il-puntwalità fil-għid tal-habel, kemm hi neċessarja?

Hi meħtieġa, iżda l-aktar meta tibia u meta tispicċa. Waqt id-daqq stess, biex l-ilsien jaqta min-naħa għall-oħra tal-qanpiena, mhix kwistjoni ta' puntwalità, iżda ta' kemm il-persuna li qed iddoqq hi kapaċi żżomm it-temp billi tikkontrolla lill-ilsien iħabbat b'uni-formità fuq iż-żewġ naħat u mhux naħa daqqa qawwija u l-oħra daqqa dgħajfa. Trid taqbad art ta' kif tirrispondi l-qanpiena u taġġusta jdejgħad-daqq tagħha.

Għalhekk trid tinnota l-karatteristiċi tal-ilsien - perezempju l-qanpiena tkun ftit maqluba l-barra u għalhekk l-ilsien jaqleb ukoll. Mela tkun trid tghinu fuq gewwa u fuq barra żżommli ftit. Jekk ma tagħmilx hekk, se tiġbed 'il gewwa u ma toloqtx u barra jinstabtlek. U d-daqq generalment tkun tridha uniformi.

Issa normalment kull qanpiena għandha l-karatteristiċi tagħha, jiġifieri int trid tkun flessibbli ma' kull qanpiena li thoss il-fil dakinhar u taġġusta ruhek dak il-hin biex iddoqqa tajjeb.

## U dan ix-xogħol trid tippruvah dak il-hin, għax ma tistax iddoqq qniepen qabel, hux?

Iva, dik hi t-tensjoni tad-daqq tal-qniepen; qabel aktar mil-lum, għax illum in-nies qajla tagħti kas.

## Liema huma l-aħjar qniepen biex wiehed idoqq?

Għal min se jibda jdoqq, huma l-qniepen tan-nofs, għax iż-żghira hi l-aktar waħda diffiċli, għax l-ilsien hu hafif u m'għandekx kontroll fuq. Min-naħa l-oħra l-kbira hi diffiċli mod iehor għax l-ilsien hu tqil u trid saħħa ta' barri biex tikkontrollah flok jikkontrollah hu.

## Hemm htieġa ta' xi kura lill-qniepen kull tant żmien?

Jeħtieġu, bhal kull oġġett. Normalment mhux il-qanpiena li jkollha bżonn il-kura, iżda l-ilsien tagħha, jew biex ngħidu hekk il-fittings tagħha li hu t-travv bis-suspending D-shackles, imnejn tkun merfugħa l-qanpiena, fejn maż-żmien, il-hadid mal-bronż jittiekkel u tiġri l-hsara. B'hekk, dak li jkun irid joqgħod attent għal dan u jbiddel il-fittings, għax malajr jaf jaq' l-ilsien. L-istess nista' ngħid għall-pinnijiet li iġhaddu mill-kuruna li terfa l-qanpiena.

## Meta nsemmu qanpiena kbira, qed nirreferu għal ammont kbir ta' flus?

Dażgur. Normalment, qanpiena kienet tkun ta' tunnellata jew tunnellata u nofs u l-aktar żewġ tunnelli. Ta' Birkirkara hi qanpiena ta' tmien tunnelli u dan kien jindika li kienet parroċċa kbira u naturalment sinjura.

## Iżda kieku kellna nikkumparaw maż-żminijiet tal-lum, ifisser eluf kbar?

Iva, qanpiena ta' tliet tunnelli, trid miżerjament qrib il-€100,000. Iżda dawn kienu jkunu flus fuq qanpiena li sservik bejn 500 u 700 sena; jiġifieri ara kemm se sservi.